

నేను అదృష్టవంతురాలి  
అది నా అభిప్రాయంకాదు  
ప్రక్రియంటి విశాలాక్షి అభిప్రాయం...  
ఎదురింటి వెంకటలక్ష్మి అభి  
ప్రాయం. అటుప్రక్క సౌందర్య  
అభిప్రాయం... ఇటువైపు శంకరి  
అభిప్రాయం. బాబాయి అభిప్రాయం  
— పిన్ని అభిప్రాయం — నాన్న  
అభిప్రాయం... అంతెందుకు? అమ్మ  
అభిప్రాయం కూడా అదే.

నేను అదృష్ట వంతురాలి.

అది — నా అభిప్రాయం మాత్రం కాదు.

అలాగని నేను దురదృష్టవంతురాలినా?... కాదే...  
మరి??? మధ్యాహ్నం భోజనం ముగించి కిటికీ  
దగ్గరికెళ్ళదామని బయలుదేరాను. ఫోన్ మోగింది  
ఇంతలో.

“హలో” రిసీవర్ చెవికాస్తుకుని అన్నాను.

“హలో దీప్తి... నేను”

నేను అనుకున్న వ్యక్తే... వారే...

“హలో...”

“ఏం చేస్తున్నావ్?”

“ఇప్పుడే భోజనం చేశాను.”

“ఓ... ఒకటయ్యింది టైం... ఇంత  
అలస్యంగానా?”

“మీ లంచ్ అయిందా?”

“అయింది...”

“ఏం చేస్తున్నారాఫీసులో...?”

“పనేమీ లేదు. నీ గురించే ఆలోచిస్తున్నాను. ఆ...  
అన్నట్టు సాయంత్రం ఇంటికొస్తాను త్వరగా... రెడీగా  
వుండు. పిక్కరికీ వెళదాం.”

“... ..”

“మాట్లాడవేం?”

“అలాగే...”

“ఓ.కే.... బై దెన్...” ముద్దు పెట్టుకున్నా రాయన  
ఫోన్లో.

అప్రయత్నంగా నేనూ చేశానాపని.

నెమ్మదిగా ఫోన్ పెట్టేసి నా ఫేవరైట్ కిటికీ  
చేరుకున్నాను.

మేడమీది గదిలోంచి ఆ కిటికీ గుండా చూస్తూ  
కూర్చోవడం నాకో అలవాటైపోయింది.

బహుశ ప్రకృతిని ఆస్వాదిస్తూ, ప్రకృతిలో ఒకటిగా

# అనుభూతి



- రమణి కృష్ణ

కలిసి కరిగి వలిగిపోవాలనే విపరీతమైన ఆకాంక్ష నాలో  
అంతర్లీనంగా ప్రబలి వుండడమే దీనికి కారణమేమో...

ఎంత ప్రేమ ఆయనకి నేనంటే??? నాకు చిన్న  
ముల్లు గుచ్చుకుంటే ఆయన హృదయాన్ని ఎవరో  
పిండేసినట్టు గిలిగిలలాడి పోతారు...

అబ్బ... సువ్రంత అదృష్టవంతురాలివే దీప్తి! మీ  
ఆయన నీ కొంగు వదలడేం?...

ప్యే — కానీ...

పెద్ద పబ్లిక్ సెక్టార్ కంపెనీలో ఓ డివిజన్ కి జనరల్  
మేనేజర్ ఆయన...

డబ్బుకి కొరతలేదు.

పెద్ద బంగళా కట్టుకున్నారు ఎంతో అందంగా ఫ్లాట్  
చేసుకుని రెండంతస్తులు. విశాలమైన లాన్... చెట్లు...

చల్లటి వాతావరణం... ప్రతి గదిలోనూ ఎ.సి., సౌకర్యం  
అనే మాటకి అర్థమైన ప్రతి వస్తువూ విండివున్న ఇల్లు

అది. పైగా నా అభిరుచులకి తగినట్టుగా గోడలకి  
రంగులూ, పెయింటింగులూ, రికార్డ్ ఫ్లేయర్లూ,

దాదాపు వంద వరకూ క్లాసికల్, పాప్, లైట్  
ఎల్.పి.లూ, తను కోరిన ప్రతి పుస్తకమూ, వి.సి.ఆర్.,

ఓ నలభై అద్భుతమైన కళాఖండాలు వున్న వి.సి.సి.  
లైబ్రరీ, మూడు అల్యైరాల నిండా దాదాపు రెండు

వందల వీరలూ, రకరకాల దుస్తులూ, పిలిస్తే పలికే  
నాకర్నిర్లూ, ఓ వంట మనిషీ... ఓహో...

‘అదృష్టమంటే నీదేనే దీప్తి... నీకోసం తాజ్  
మహల్ ని పెకిరించి తెచ్చేట్టున్నాడు మీ ఆయన.’

నేను అదృష్టవంతురాలా?

అదృష్టానికి కొంత డబ్బా?

అదృష్టానికి కొంత భర్త ప్రేమా?

ఇవి రెండే అయితే నేను అదృష్టవంతురాననే.

కానీ...

నా స్వతంత్రానికెన్నడూ ఆయన అధిక్యత  
అడ్డురాలేదు. అసలేప్పడూ నా స్వతంత్రాన్ని ప్రశ్నించ  
లేదాయన. నా ఇష్టానుసారం నేను ఎక్కడికైనా  
వెళ్ళవచ్చు. ఎప్పుడైనా ఏమైనా చేయవచ్చు.

“ఎందుకిలా చేశావు?” అన్న ప్రశ్న బహుశ ఆయన  
తన జీవితంలోంచి తుడిపేసుకుని వుంటారు.

నాకు తెలిసి ఎవరూ లేరు... ఇలా భార్యకి ఇంతలా  
స్వతంత్రం కల్పించిన వారు. ఒకవేళ వున్నా అది

చాలామటుకు నటనే అనడం తెలుసునాకు. ఈయన  
మాత్రం అందుకు పూర్తిగా విరుద్ధం. పదినుంది ఎదులు

కొంతవరకు నాపైన తన అధికారాన్ని ఉపయోగించినా  
ఎప్పుడూ మానసికంగా నాకు పూర్తి

స్వాతంత్ర్యాన్నిచ్చారాయన.

నిజమే...

ఇదే అదృష్టమైతే విస్పందేహంగా నా అంత  
అదృష్టవంతురాలీ ప్రపంచంలో లేదు.

కానీ...

ఆయన చాలా అందంగా వుంటారు... ముసలూరు  
అరడుగుల పాడుగు, ఎత్తుకు తగ్గలాపు, అమ్మ

రామాంబిక్ రచనలో హీరోలా.

నా అందం చాలా మందికి పిచ్చెక్కించేదే అయినా  
ఆయన ముందు బలాదూరే కావచ్చనిపిస్తాయుంది

నాకు.

కారులో తీవిగా ఆయన వెడుతుంటే రెండు కళ్ళూ  
చాలపు చూడడానికి.

సిగరెట్ కాల్పదాయన—

డింక్స్ పేర్లే తెలియవసలు—

) పేకాల జోలికి వెళ్ళరు

13-4-90 ఆంధ్రప్రదేశ్ సాహిత్య పరిషత్ వార పత్రిక



గాడు”

“అస్తకి ఆస్తి మంచి ఉద్యోగం, అందం - ఇంకేం కావాలండీ ఓ ఆడదానికి?”

“కోరిన వరుడు దొరికాడు, అత్తా ఆడపడుచులు లేని ఇల్లు...”

ఇలా... ఇలా... ఇలా... ఎవరికి తోచిన విధంగా వారు అదృష్టానికి నిర్వచనం చెప్పారానాడు.

కాని... అసలు నిర్వచనం ఏమిటి? అదృష్టం ఏమిటి? మళ్ళీ ఫోన్ మోగింది.

“హల్లో...”

“హలో... మిసెస్ దీప్తితో మాట్లాడాలండీ” అవతల గొంతు మిసెస్ రాధికారాయ్ది.

“హలో మిసెస్ రాధికా... దీప్తి హియర్”

“హి ఆర్యూ మేడమ్? హి ఈజ్ మిస్టర్ ఫణి? హి ఈజ్ బబ్లా...?”

“షైన్... సే... వాల్ న్యూస్?”

“మరేమీ లేదు. క్లబ్ దొనేషన్ సంగతి మీ వారిని అడుగుతానన్నారా? అదే...”

“ఇంకా అడగలేదు... ఈ రోజు...”

“మీకేమిటి మేడం? మీరు తలుచుకుంటే ఆయన కాదంటారా ఏమిటి? రేపు ఫోన్ చేయనా?”

“సరే...”

“మిసెస్ దీప్తి... చాలాసార్లు మీకు చెప్పిందే అయినా మళ్ళీ ఓ మాట చెప్పాలనుంది”

“చెప్పండి”

“యూ ఆర్ వెరీ లక్కీ” అవతల ఫోన్ డిస్కనెక్ట్ అయింది. మళ్ళీ అదే...

లక్కీ...

అదృష్టవంతురాలివి...

నిజంగానా?... నిజంగానే...

కాని...

లేచి, వెళ్ళి మొహం కడుకున్నాను.

సమయం నాలుగయింది.

ఏ క్షణమైనా ఆయన రావచ్చు.

డ్రెస్ మార్చుకుని రెడీ అయ్యాను...

సినిమా ఫీయేటర్ చేరే సరికి అయిదున్నరయింది.

టికెట్లు తీసుకొనే వచ్చారాయన ఇంటికి.

సినిమా హాల్లో కూర్చున్నానన్నమాటే గాని నా మనసు మనసులో లేదు.

చాలా కాలం తరువాత నాలో ఎందుకింత సంఘర్షణ ఈ రోజు? నాలో అంతరాంతరాలలో దాగి వున్న, ఎప్పుడో పూర్తిగా చంపేసుకొన్న వాంఛ తిరిగి తలెత్తినదా? శరీరం నా మనసుని అధిగమిస్తోందా?

హో... అలా జరగడానికి ఏల్లేదు.

ఇంటికి చేరేసరికి రాత్రి పడయింది.

భోజనం బయటే చేయడంతో నేరుగా పడక కుప్పకమించారాయన.

బెడ్ చేరాను నేను.

నాలో ఆరకుండా, కందిరిగిల్లా, హోరుమని, భయంకర ఆలోచనల సముద్రం...

“దీప్తి...” ఆస్పృయంగా పిలిచారాయన.

“...”

“ఏమిటి దీప్తి అదోలా వున్నావు?”

అంతే... నాలోని కన్యూజన్ ఒక్కసారిగా కన్నీటి ప్రవాహంగా పెల్లుబికింది.


ఆయన గుండె మీద తల ఆని వెక్కి వెక్కి విద్రేకాను. చాలాసేపు నా తల నిమురుతూండి పోయారాయన. తరువాత గొంతు విప్పారు...

ఆయన గొంతులో నుండి నస్తున్న ఒక్కో మాటా నా మెదడు లోని ఒక్కో ఆలోచనా పొరని చీల్చి నన్ను నేరుగా, మాటిగా ప్రశాంతత వైపుకి లాక్కెళ్ళి సాగింది.

“దీప్తి... ఐ అండర్ స్టాండ్... నీ ప్రితిని నేనర్థం చేసుకోగలను... నువ్వెంతటి గొప్పదానివో చెప్పడానికి నా దగ్గర భాష లేదు. కాని... కాని... నేనేం చెయ్యను దీప్తి... మన పెళ్ళయ్యే వరకూ విషయం నాకూ తెలీదు. ఆ విషయం నీకూ తెలుసు... నిన్ను నేను మోసం చేశానని నన్ను నిందించి, ఆనాడే నాకు నీవు దూరమై

“దీప్తి... యూ ఆరిస్టిడ్ అన్ లక్కీ... కాని ఒకటి వీప్తి... నీకానాడూ చెప్పాను... ఇప్పుడూ చెబుతున్నాను... ఇది నీకు పంజరం కాదు. నేను నీ యజమానిని కాను. భర్త భార్య కన్నా అధికమనీ, వివాహం ఒక్క జన్మల బంధం అని చెప్పే మాటలన్నీ బ్రాష్.. యూ ఆర్ ఫ్రీ డార్లింగ్. ఐ నో... కేవలం ఇలా మాట్లాడినంత మాత్రాన నీ దురదృష్టం దూరమై సోదు. విడాకులిచ్చి నీకు పూర్తి ఉపశమనం కలిగిద్దామా అంటే నువ్వు ఒప్పకోవు. లాభం లేదు దీప్తి. విడాకులు తీసుకున్న స్త్రీకి సమాజంలో విలువ లేదనే రోజులు పోయాయి. ఈనాటి స్త్రీకి కావలసింది భర్త అండ వండలు కాదు, ఆత్మ విశ్వాసం, సైర్యం, కాస్త చొరవ. దీప్తి... ఇప్పటికీ నీకు అవకాశం వుంది. ఆలోచించు. ఎందుకూ పనికారని ఈ జీవని స్నేహితుడిగా వదిలెయ్యి...”

అంతకుమించి ఆయన ఏమీ మాట్లాడలేదు. పడుకున్నారు.



పోయి వుండవలసింది. కాని... నువ్వలా చెయ్యలేదు. ప్రపంచంలోని ఏ భర్తలోనూ ఏ భార్య ఎదురు చూడని, ఏ భార్య ఒప్పకోలేని, దారుణమైన లోటును నాలో నీవు ఎంత నిండు పూదయంతో అంగీకరించావో నేను మర్చిపోలేను దీప్తి...

దీప్తి... ఆ రోజు నాకింకా గుర్తుంది. డాక్టర్ దగ్గర మన పెళ్ళైన మొదటి మూడ్రోజుల నరకానికి కారణం నేను తెలుసుకొని వచ్చి నీలో ఎలా చెప్పాలా అని తల్లడిల్లిన రోజు... నీ ఒడిలోకి తీసుకొని నా తల నిమురుతూ నువ్వు అమ్మవైన రోజు... అమ్మను నిన్ను నేను చేయలేననే నిజాన్ని... ఓహో...

విషయం తెలిశాక నీ రియాక్షన్, గత సంవత్సరాలలో నీవు, నేనూ గడిపిన జీవితం, నేను... నేను... నేనెంతటి అదృష్టవంతుణ్ణి దీప్తి....

ఒక నపుంసకుడిలోని మానసిక లోతుల అందాల్ని మాత్రం స్వంతం చేసుకొని, శరీరం ఒక బ్రాష్ అని తీసిపారేసిన నువ్వు- ఎంత దురదృష్టవంతురాలివి దీప్తి. దీప్తి... యూ అన్ లక్కీ బేబీ...”

ఆయన హఠాత్తుగా లేచారు.

ఆయన కుడి చేయి నా చుట్టూ వుంది. నా తల ఆయన గుండెపైన వుంది.

ఆయన చేయి నా శరీరంలోకి ప్రసరిస్తున్న ప్రేమ తరంగాలు కావూ ‘శృంగారమంటే...’?

ఏ మగవాడూ బహిరంగంగా ఒప్పకోలేని విషయాన్ని నిండు కోర్టులో ఒప్పకొని నా సుఖం కోసం తాను దిగజారిపోవడానికి సిద్ధమాతున్నారీయన. అది కాదూ ఏకత్వమంటే?

ఇంతకు మించిన సుఖం ఏ స్త్రీకందగలదీ లోకంలో.. నా మనసు దూది పింజలా లేలికపడింది.

ఆయన గుండె స్పష్టంగా కొట్టుకోవడం వినిపిస్తుంది ‘నా చెవులకి, చెవుల ద్వారా నా మనసుకి...’

“దీ-ప్తి, దీ-ప్తి, దీ-ప్తి” అని. నిజం... నిజం... నిజంగానే నిజం...

అదృష్టం ఇదే. నిజంగా నేను అదృష్టవంతురాలివి... ఇది అచ్చంగా నా అభిప్రాయమే. నిజంగా నా అభిప్రాయమే. నేను- నిజంగానే- అదృష్టవంతురాలినే.